



झारखण्ड गजट

असाधारण अंक

झारखण्ड सरकार द्वारा प्रकाशित

21 वैशाख, 1940 (श०)

संख्या- 488 राँची, शुक्रवार

11 मई, 2018 (ई०)

कार्मिक, प्रशासनिक सुधार तथा राजभाषा विभाग।

संकल्प

26 अप्रैल, 2018

कृपया पढ़ें:-

1. ग्रामीण विकास विभाग, झारखण्ड, राँची का पत्रांक-5201, दिनांक 11 अक्टूबर, 2017 एवं पत्रांक-935, दिनांक 14 मार्च, 2018
2. कार्मिक, प्रशासनिक सुधार तथा राजभाषा विभाग, झारखण्ड, राँची का आदेश सं०-12013, दिनांक 8 दिसम्बर, 2017, पत्रांक-12222, दिनांक 14 दिसम्बर, 2017 एवं पत्रांक-554, दिनांक 18 जनवरी, 2018

संख्या-5/आरोप-1-166/2017 का.-2825-- श्री पुष्पक रजक, झा०प्र०से० (पंचम बैच), तत्कालीन प्रखण्ड विकास पदाधिकारी, टोन्टो, पश्चिमी सिंहभूम, चाईबासा, सम्प्रति-निलंबित के विरुद्ध ग्रामीण विकास विभाग, झारखण्ड, राँची के पत्रांक-5201, दिनांक 11 अक्टूबर, 2017 द्वारा अनधिकृत रूप से अपने कर्तव्य से अनुपस्थित रहने संबंधी आरोप प्रपत्र-‘क’ में गठित कर उपलब्ध कराते हुए इनको निलंबित करने एवं इनके विरुद्ध विभागीय कार्यवाही संचालित करने की अनुशंसा की गयी ।

उक्त आरोपों हेतु विभागीय आदेश सं०-12013, दिनांक 8 दिसम्बर, 2017 द्वारा श्री रजक को निलंबित किया गया तथा विभागीय पत्रांक-12222, दिनांक 14 दिसम्बर, 2017 द्वारा इनसे स्पष्टीकरण की माँग की गयी है, जिसके अनुपालन में श्री रजक ने पत्र, दिनांक 28 दिसम्बर, 2017 द्वारा अपना स्पष्टीकरण समर्पित किया।

श्री रजक के स्पष्टीकरण पर विभागीय पत्रांक-554, दिनांक 18 जनवरी, 2018 द्वारा ग्रामीण विकास विभाग, झारखण्ड, राँची से मंतव्य की माँग की गयी। ग्रामीण विकास विभाग, झारखण्ड के पत्रांक-935, दिनांक 14 मार्च, 2018 द्वारा इनके स्पष्टीकरण पर मंतव्य उपलब्ध कराया गया है, जिसमें प्रतिवेदित किया गया है कि ग्रामीण विकास विभाग, झारखण्ड के अधिसूचना सं०-3982, दिनांक 31 जुलाई, 2017 द्वारा श्री रजक को प्रखण्ड विकास पदाधिकारी, टोन्टो, प० सिंहभूम के पद पर पदस्थापित किया गया। उक्त के अनुपालन में श्री रजक द्वारा दिनांक 4 अगस्त, 2017 को प्रभार ग्रहण किया गया। उक्त तिथि को ही श्री रजक का तबीयत खराब होने के कारण सामुदायिक प्राथमिक स्वास्थ्य केन्द्र, टोन्टो, प० सिंहभूम के चिकित्सक द्वारा परामर्श प्राप्त किया गया तथा दिनांक 4 अगस्त, 2017 को उपायुक्त, प० सिंहभूम को मुख्यालय छोड़ने की अनुमति के लिए आवेदन समर्पित किया गया तथा बेहतर ईलाज हेतु सामुदायिक स्वास्थ्य केन्द्र, अमड़ापाड़ा, पाकुड़ में ईलाज कराया गया, जिसमें उन्हें पीलिया रोग से ग्रसित पाया गया। इसी बीच श्री रजक द्वारा अपने अस्वस्थ होने की सूचना जिला कार्यालय को बीच-बीच में दिया जाता रहा तथा चिकित्सक के परामर्शानुसार अवकाश विस्तार का अनुरोध किया जाता रहा। स्वास्थ्य लाभ प्राप्त कर चिकित्सक के फिटनेश सर्टिफिकेट के आधार पर श्री रजक द्वारा पुनः दिनांक 6 नवम्बर, 2017 को जिला कार्यालय, प० सिंहभूम में योगदान समर्पित किया गया तथा योगदान स्वीकृति के उपरांत उक्त तिथि से ही उनके द्वारा प्रखण्ड विकास पदाधिकारी/अंचलाधिकारी के पद का कार्य सम्पादन किया गया। उक्त बिन्दुओं के आधार पर श्री रजक से प्राप्त स्पष्टीकरण को स्वीकार किया जा सकता है।

श्री रजक के विरुद्ध प्रतिवेदित आरोप, इनके स्पष्टीकरण एवं ग्रामीण विकास विभाग, झारखण्ड से प्राप्त मंतव्य की समीक्षा की गयी। समीक्षोपरांत श्री पुष्पक रजक, झा०प्र०से० (पंचम बैच), तत्कालीन प्रखण्ड विकास पदाधिकारी, टोन्टो, प० सिंहभूम, चाईबासा, सम्प्रति-निलंबित को आरोप मुक्त करते हुए निलंबन से मुक्त किया जाता है।

झारखण्ड राज्यपाल के आदेश से,

सूर्य प्रकाश,
सरकार के संयुक्त सचिव।
